

محمد ہاشم ایمن آبادی اور ان کی تصانیف

کتاب خانہ گنج بخش، مرکز تحقیقات فارسی ایران و پاکستان، راولپنڈی اس اعتبار سے پاکستان کا ایک اہم کتب خانہ ہے کہ یہاں مخطوطات کا ایک معتدبہ ذخیرہ موجود ہے اور ان مخطوطات کی فہرست بھی بتدریج شائع ہو رہی ہے۔ جو دانش ور اور مصنفین پاکستان کی سیاسی، علمی، مذہبی اور روحانی تاریخ مرتب کر رہے ہیں ہمارے خیال میں ان کا کام ادھور رہے گا اگر وہ مرکز تحقیقات میں فارسی میں جمع شدہ مسودات اور مخطوطات سے اعتنا اور استفادہ نہیں کرتے۔ اس کتب خانے میں مشہور مصنفین کی گم نام تصانیف اور گم نام لوگوں کی اہم کتب موجود ہیں۔ چنانچہ آج ہم مرکز مذکورہ کے مخزن مخطوطات سے پنجاب کے ایک ایسے ہی گم نام مصنف کی تصانیف کا تعارف پیش کر رہے ہیں۔

تعارف مخطوطہ

کتب خلفہ کا مخطوطہ نمبر ۲۷۵۳ تین کتابوں کا مجموعہ ہے جو ایک ہی کاتب اور قلم سے لکھا ہوا ہے۔

۱۔ صلوة ہاشمی (عربی)۔ صفحہ ۲۸ تا ۳۰

۲۔ نخصائل ابرار (فارسی مثنوی)۔ صفحہ ۳۰ تا ۲۲۲۔ (ہم زیر نظر مضمون میں اس کے اپنے مستقل

صفحات کے نمبروں کا حوالہ دیں گے، مجموعے کے صفحات کا نہیں)

۳۔ صلوة ہاشمی، مکرد۔ (عربی) صفحہ ۲۲۶-۲۳۲

۱۔ مرکز تحقیقات فارسی ۱۹۷۱ء میں قائم ہوا۔ اس کے کتب خانے میں ۸۱۰۲ مجا، مخطوطات ہیں۔ مرکز کی دیگر علمی

۲۔ دانشاقتی مرکز میوں کی تفصیل کے لیے ملاحظہ ہو: "نختین کار نامہ از سید ہمدی غروی۔ نشر مرکز تحقیقات فارسی ایران و پاکستان ۱۹۶۹ء

۳۔ پہلی دفعہ "فہرست نسخہ ہائے خطی کتاب خانہ گنج بخش" محمد حسین تبسبی نے مرتب کی، جس کی تین جلدیں ملی الترتیب

۱۹۷۱ء، ۱۹۷۲ء اور ۱۹۷۶ء میں بترتیب حروف تہجی شائع ہوئیں۔ ان تین مجلدات میں ۱۰۰۰ شماروں کے مخطوطات

کا تعارف ہے۔ دوسری دفعہ احمد منزوی نے موضوعی ترتیب سے "فہرست نسخہ ہائے خطی کتاب خانہ گنج بخش" مرتب کی۔ اس کی

دو جلدیں ۱۹۷۹ء میں شائع ہو چکی ہیں۔ بقید فہرست زیر طبع ہے۔

اس مجموعہ کتب کی بیرونی تقطیع ۱۱ × ۲۱ سنٹی میٹر اور اندرونی تقطیع ۶ × ۱۷ سنٹی میٹر ہے۔ عربی اور فارسی دونوں متون بخط نستعلیق ہیں۔ البتہ فارسی متن (خصائل ابرار) بعض جگہوں پر شکستہ مثل بھی ہو جاتا ہے۔ خصائل ابرار کے اختتام پر تاریخ کتابت ۱۳ رمضان ۱۱۳۶ھ موجود ہے۔ ہر صفحہ کی ۱۹ سطور ہیں۔ مثنوی کے صفحہ ۲ پر ایک مہر "گل محمد قادری ۱۱۸۱ھ" اور صفحہ ۱۰۲ پر دوسری مہر "دارد امید شفاعت محمد خالو ۱۱۲۲" ثبت ہے۔

احوال مصنف

مذکورہ مجموعہ کتب کے مصنف کا نام محمد ہاشم اور ان کی سکونت امین آباد، مثنوی "خصائل ابرار" سے ثابت ہے۔ جہاں وہ کہتے ہیں:

خاکِ اقدامِ جملہ عالم	بک ازاں کم محمد ہاشم
ساکنِ قصبہ نکو بنیاد	حاوی علم و فضل، امن آباد
از مضافاتِ صوبہ لاہور	صانہا اللہ عن الجفا و الجور

۱۱۳۵ھ میں وہ بقید حیات تھے۔ اس سال میں انھوں نے "خصائل ابرار" منظوم کی تھی۔

محمد ہاشم کے بارے میں مزید بدیہی معلومات کسی خارجی ماخذ سے (بھی نہیں) دست یاب نہیں ہیں۔ تاہم زیر بحث نگارشات و تصانیف کی روشنی میں ان کی شخصیت کے بعض معنوی پہلو متعین کیے جاسکتے ہیں مثلاً:

۱- وہ عربی زبان پر اچھی دست رس رکھتے تھے۔ بطور حوالہ ان کی عربی تصنیف "سلوٰۃ ہاشمی" کا نام لیا جاسکتا ہے۔ نیز ان کی فارسی مثنوی "خصائل ابرار" عربی سے براہ راست مترجم ہے، جو ان کی عربی پر گرفت اور ترجمہ کرنے کی اہمیت کو ثابت کرتی ہے۔

۲- وہ فارسی کے بھی سچے شاعر تھے۔ "خصائل ابرار" سے نعت النبی کے یہ اشعار ملاحظہ ہوں:

بعد حمد خدا است نعتِ رسول	کز طفیلش شود جہاں مقبول
اشرفِ خلق و سرورِ کونین	عینِ انسان و ہم بانسان عین

خلق ناجی ز فیض برکاتش	غلت غائی جہاں ذاتش
بود درمہد وصل حق خورم	دل کہ چون غنچہ در نقاب عدم
شد پیرشاں چو گل ورق بلایش	چوں گرفت از وجود آرایش
کردہ جانش فراق یار افکار	بود آشفته سر ز ہجرت یار
مہ و خورشید با کسافت تن	گشت از نور طلعتش روشن
اندر اں سایہ خوش علم فراشت	بود بے سایہ، سایہ از حق دانشت
سایہ بے سایہ باشد لے حق کیش	چوں ندایش بخواند سایہ خویش
داد چوں ہفت نجم را تقویم	باد زلفش بشش جہات نسیم
از عذارش گلست ہشت بہشت	حق تنش را ز نور خویش سرشت

۳۔ محمد ہاشم کی مجلسی زندگی کے بارے میں ہم اندازہ لگا سکتے ہیں کہ ان کے علم دوست لوگوں کے ساتھ تعلقات استوار تھے اور اس حلقے میں ان کی علمی شخصیت قابل احترام تھی۔ جیسا کہ ایک جماعت کا ان کے پاس آنا اور ایک عربی کتاب کو ان کے لینے فارسی میں ترجمہ کرنے کی درخواست سے معلوم ہوتا ہے، ”تفصیل مشنوی“ خصایل ابرار کے تعارف میں آئے گی،

۴۔ محمد ہاشم کے مذہبی رجحانات اور اعتقادات کے بارے میں ہم وثوق سے کہہ سکتے ہیں کہ وہ سنی العقیدہ تھے۔ خصایل ابرار میں سنی اکابر کی تعریفات و حکایات موجود ہیں۔ اس کے مقدمات میں مترجم کے جو اپنے اشعار ہیں اور ان کا اصل عربی کتاب سے جس کا خصایل ابرار ترجمہ ہے، کوئی تعلق نہیں، وہ بھی محمد ہاشم کے سنی ہونے پر دلالت کرتے ہیں۔ تاہم وہ معتدل اور غیر متعصب شخص تھے۔ خلفائے راشدین اور ائمہ اربعہ کے ساتھ ساتھ وہ اہل بیت اور ائمہ اثنی عشریہ کی بھی بہت تعریف کرتے ہیں۔ مثلاً:

چار یار رسول محرم راز	ہر کہد امین خلیفہ د مساز
پیروی شان ہر آنکہ شد رہ یافت	گشت گمرہ کہ روز ایشان تافت

صد ہزاروں درود و نیز سلام
از حق و از جمیع خلق دوام ^{۱۷}
آگے لکھتے ہیں

یا الہی بھرمتِ پا کاں
سبح احمد آن رسولِ خدا
بادگر چار جملہ پنج تن اند
بخد بجز رفیق پاک رسول
ہم بال بتول پاک نژاد
بدہ و دو امام پاک ایجاد
ہم بسا کی چار دہ معصوم
ہم باہل اجتہاد چار امام
۵۔ مصنف کی روحانی وابستگی یا میلان غالباً سلسلہ چشتیہ کی طرف تھا۔ مشائخ چشت پر

ان کا مدحیہ شعر:

نواجگان شریف ساکن چشت
کہ بود حبت شان کلید بہشت ^{۱۸}
اور ان مشائخ کے حالات پر مصنف کی مستقل کتاب ”طریقِ اخیار“ میں اسی قیاس کی طرف لے جاتی ہے۔

آئینہ مصنف

فی الوقت محمد ہاشم کی مندرجہ ذیل تصانیف معلوم و منکشف ہیں۔

۱۔ صلوة ہاشمی (عربی): اس کے متن یا زیرِ نظر مخطوطے کے ترقیمے میں کہیں بھی مصنف کا نام بتصریح نہیں آیا، لیکن دو وجوہ کی بنا پر ہم اُسے محمد ہاشم کی تصنیف قرار دے رہے ہیں۔ اولاً اس کے نام کی ترکیب ”صلوة ہاشمی“ میں اضافت ”ہاشمی“، محمد ہاشم کی طرف اشارہ کرتی ہے۔ ثانیاً اس کا محمد ہاشم کی دوسری تالیف ”خصایلِ ابرار“ کے ساتھ ہونا اور دونوں متون کے یک ساں خط کا قرینہ بھی ہمارے گمان کی تائید کرتا ہے۔

زیر نظر مخطوطے میں ”صلوٰۃ ہاشمی“ نام سے دو درود موجود ہیں :
 اول (ص ۲-۲۸) : مخطوطے کے آخر میں کتاب کا نام یوں آیا ہے
 ” تمت بفضله وكرمه صلوة للأخیر المسمى بالهاشمی، ۹

ابتدا : ہمارے نسخے کا پہلا ورق ایک طرف سے پھٹا ہوا ہے۔ ناقص طور پر جو عبارت پڑھی جاتی ہے وہ یوں ہے :

الحمد لله رب العالمین الرحیم مالک — نعبد وایاک نستعین الصلوٰۃ والسلام علی —
 رسول اللہ وجميع مخلوقاتہ بعد — من الازل الی الابد فی کل لمحۃ و لحظۃ بکمال صلۃ
 دوم (ص ۲۲۶-۲۳۲) : اس کے پہلے صفحہ (۲۲۵) پر بھی سیاہ روشنائی سے ”صلوٰۃ الہاشمی“
 لکھا ہوا ہے۔ اور یہ ناقص الآخر ہے۔

ابتدا : اللهم صل وسلم علی سیدنا محمد والہ بعدد کل خبر تنعمائة الف مائة مرة الذی
 قلت فی شانہ ما نزل صاحبکم وما غدری واعطنی بحرمة کمال محبت خلوص ذاتک وکمال شوق قلبی۔
 اس درود میں ”بحرمة کمال محبت خلوص ذاتک وکمال شوق قلبی“ کی بکثرت تکرار موجود ہے۔
 ۲- طریقِ اختیار : مشائخِ چشت کے حالات پر مبنی یہ کتاب بذاتہ ہمیں دست یاب نہیں ہے بلکہ
 اس کا ذکر ”خصایل ابرار“ کے مقدمے میں ہوا ہے۔ جب ایک جماعت محمد ہاشم کے پاس ”خصایل ابرار“
 کی تالیف کی درخواست لے کر آئی تو انھوں نے اس کام سے معذوری ظاہر کی، کیونکہ اس وقت وہ
 ”طریقِ اختیار“ کی تصنیف میں مشغول تھے :

بود تحریر نسخہ بمیاں	مشعر حال پاک اہل جنان
خواجگان شریف ساکن چشت	کہ بود حجت شان کلید بہشت
عذر کردم کہ کلک عجز ارقام	ہست اندر سواد حال کرام
چوں شود خامہ رافراغ ازان	بزرگام کہ امر شد نہ انخوان

۹ صلوة ہاشمی، ص ۲

۹ صفحہ مجموعہ مخطوطہ ۲۸

۹ صلوة ہاشمی صفحہ مجموعہ ۲۲۶

شد چو اتمام نسخہ اخبار کہ مسمی شدہ "طریق اخبار" ۱۱۳۵ھ

بعید نہیں کہ "طریق اخبار" تاریخی نام ہو۔ اس بارے سے ۱۱۳۱ ہجری ہوتا ہے اور یہ "خصایل ابرار" کی تاریخ تصنیف ۱۱۳۵ھ سے قریب تر بھی ہے۔

۳۔ خصایل ابرار (ص ۳۰-۲۲۲ در مجموعہ) : ہمارے مضمون کا اصل محور یہی فارسی مثنوی

ہے۔ کتاب کا نام تاریخی ہے اور اس کے مطابق یہ ۱۱۳۵ھ میں تالیف (ترجمہ) ہوئی:

گشت نامش خصایل ابرار سال تصنیف ہم زمانہ برآر ۱۱۳۵ھ

اس مثنوی کے اشعار کی مجموعی تعداد تقریباً تین ہزار پانچ سو باون (۳۵۵۲) ہے۔

خصایل ابرار کا سبب تالیف (ترجمہ) یوں ہے کہ صلحا کی حکایات پر مبنی ایک عربی کتاب تھی جس سے عجمی لوگ کما حقہ استفادہ نہیں کر سکتے تھے۔ چنانچہ فارسی خوان لوگوں کا ایک وفد محمد ہاشم کے پاس آیا اور اس عربی کتاب کے فارسی ترجمے کی درخواست کی۔ لیکن مصنف ان دنوں سلسلہ چشتیہ کے مشائخ کا تذکرہ "طریق اخبار" لکھ رہے تھے لہذا اس وفد سے معذرت چاہی۔ لیکن جب "طریق اخبار" کی تالیف سے فراغت پائی تو دوستوں کی خواہش کی تکمیل کی اور اس عربی کتاب کا "خصایل ابرار" کی صورت میں منظوم فارسی ترجمہ کیا:

بودی تازی زباں کتابی نغز	پیش اہل نظر سراپا مغز
مشمول بر حکایت صلحاء	حاوی حال اکثر عرفاء
اصدقار اصدق خواہش ازو	اشقیار تمام کاہش ازو
یک چوں بود در زبان عرب	عجمی دور ماندی از مطلب
آن جماعت کہ پارسی خوان بود	ہمہ بر ترجمانش خواہاں بود
جمع گشتند بہ نزد این احقر	برسیدند دوستان یکسر
التجایم بہ ترجمان کردند	پارسی نظم از اں زباں کردند
بود تحریر نسخہ بمبیاں	مشعر حال پاک اہل جاناں

۱۱۳۵ھ ایضاً ص ۱۱۔ یہ شعر ایشیہ پردہ نگاہ ہے۔

۱۱۳۵ھ خصایل ابرار، ص ۱۰، ۱۱

شد چو اتمام نسخہ اخبار
 باز تکلیف در میان آمد
 لاجرم زان زباں بوجہ صواب
 تا ازاں نفع بر تمام رسد
 منتفع زوشوند جملہ شباب
 گشت نامش "خصایل ابرار"
 کہ مسمی شدہ "طریق اختیار"
 زان محبان اہل دین و خرد
 ترجمہ کردم از پے اجاب
 فیض آن نظم با عوام رسد
 چہ بزرگ و چہ خرد و شیخ و چہ شاب
 سال تصنیف ہم ز نام برابر ^{۱۴} اللہ
 محمد ہاشم نے اسے سترہ ابواب میں تقسیم کیا:
 گشت جملہ کتاب مفدہ باب
 فارسی نظم ازاں کتاب شباب ^{۱۵} اللہ
 ان ابواب کی ترتیب و تفصیل اس طرح ہے:

- ۱۔ در طلب روزی حلال کہ مہین رکن خدا پرستی و بہین وظیفہ حق شناسی و دینداری است ^{۱۶} اللہ۔
 اس باب میں آٹھ حکایات ہیں۔
- ۲۔ ریاضت نفس کا فرکیش و رہن مردان خدا اندیش۔ اس باب میں بھی آٹھ حکایات ہیں۔
- ۳۔ طاعت و عبادت معبود حقیقی و رازق حقیقی ^{۱۷} اللہ۔ یہ باب دس حکایتوں پر مشتمل ہے۔
- ۴۔ خوفِ خدا۔ نو حکایات پر مشتمل ہے۔
- ۵۔ فوائد حفظِ زبان از فضولات ^{۱۸} اللہ۔ اس باب میں کل نو حکایتیں ہیں۔
- ۶۔ ذکر تائبان و قبول شدن توبہ آنها ^{۱۹} اللہ۔ آٹھ حکایات پر مشتمل ہے۔
- ۷۔ ذکر کرامت اولیاء اللہ تعالیٰ ^{۲۰} اللہ۔ اس باب میں سات حکایات ہیں۔
- ۸۔ سرعت اجابت دعا ہای صالحان ^{۲۱} اللہ۔ چودہ حکایات پر مشتمل ہے۔
- ۹۔ نیت صالحان و زہد و فراست ایشان ^{۲۲} اللہ۔ اس باب میں پانچ حکایتیں ہیں۔

^{۲۳} اللہ خصایل ابرار، ص ۱۰-۱۱ ^{۲۴} اللہ ایضاً، ص ۱۱ ^{۲۵} اللہ ایضاً، ص ۱۲

کے ایضاً، ص ۲۲ ^{۲۶} اللہ ایضاً، ص ۳۰ ^{۲۷} اللہ ایضاً، ص ۳۷ ^{۲۸} اللہ ایضاً، ص ۵۰

^{۲۹} اللہ ایضاً، ص ۵۹ ^{۳۰} اللہ ایضاً، ص ۸۳ ^{۳۱} اللہ ایضاً، ص ۹۱ ^{۳۲} اللہ ایضاً، ص ۱۰۶

۱۰۔ توکل ^{۱۱۵}۔ یہ باب آٹھ حکایتوں پر مبنی ہے۔

۱۱۔ سخاوت کہ برات نجات است از عذاب . . . و مخاطب است بحسب الرحمان۔ آٹھ حکایات

۱۲۔ زہد امر کہ در حقیقت پادشاہان دین و صدر نشینان چار باش صدق و یقین اند۔ اس

باب میں نو حکایتیں ہیں۔

۱۳۔ (زہد نسوان)، ذکر ہووچ نشینان عصمت و دین داری و پروگیانِ عفت و بزرگواری۔

نو حکایات ہیں، منقسم ہے۔

۱۴۔ طاعات صبیان ^{۱۱۶}۔ یہ باب سات حکایات پر مشتمل ہے۔

۱۵۔ زہد عبید (غلامان) و کنیزان زہد ^{۱۱۷}۔ یہ باب بھی سات حکایات پر مبنی ہے۔

۱۶۔ ذکر احوال ضغفا و فقرا باب اللہ ^{۱۱۸}۔ اس باب میں سب سے زیادہ یعنی سترہ حکایات ہیں۔

۱۷۔ سرگزشت مضطربین کہ بجناب حق تعالیٰ دعائے آنا مقبول گشت۔ اس باب میں سب سے

کم یعنی دو حکایتیں ہیں۔

کہ زکلم گرفتہ رنگ نظام

کہ بکشمش بود سما بر ^{۱۱۹}

کہ شدہ نظم از پے اجاب

از لرم ہای واجب الاکرام ^{۱۲۰}

ابتلائے مشنوی؛ افتتاح کلام و عطا انجام

می سزد نام پاک خاص خدا

انتقام مشنوی؛ شکر اللہ کہ ختم گشت کتاب

آنچہ موعود بود گشت تمام

خصایل ابرار کا ترقیمہ یوں ہے

”تمت تعلقہ بفضل اللہ و کرمہ یوم الثلثا فی تاریخ ثلاثہ و عشر من رمضان المبارک

۱۱۳۶ ہجری مقدمہ فی قصبہ خیر البلاد امن آباد حفظہا اللہ تعالیٰ من شر الزمان و الفساد

و ہجرۃ الرسول و الاحقاد ^{۱۲۱}

^{۱۲۲} ایضاً، ص ۱۳۰

^{۱۲۳} ایضاً، ص ۱۱۹

^{۱۲۴} خصایل ابرار، ص ۱۱۰

^{۱۲۵} ایضاً، ص ۱۰۹

^{۱۲۶} ایضاً، ص ۱۲۵

^{۱۲۷} ایضاً، ص ۱۵۲

^{۱۲۸} ایضاً، ص ۱۲۱

^{۱۲۹} ایضاً، ص ۲۰۰

^{۱۳۰} ایضاً، ص ۲۰۰

^{۱۳۱} ایضاً، ص ۲

^{۱۳۲} ایضاً، ص ۱۹۶

گویا زیر نظر مخطوطہ دو لحاظ سے اہم ہے۔ اولاً یہ سال تصنیف (ترجمہ) سے صرف ایک سال بعد کتابت ہوا۔ ثانیاً اس کا مقام کتابت ”ایمن آباد“ ہے جہاں ہمارا مصنف مقیم تھا۔ عین ممکن ہے یہ نسخہ مصنف کا خود نوشت ہو۔ اس امکان کی تائید ان اضافات اور تصحیحات سے بھی ہوتی ہے جو حواشی پر یا بین السطور موجود ہیں۔

اصل متن کا سراغ

ہمیں حیرت ہے کہ محمد ہاشم نے بڑے اہتمام سے ایک عربی کتاب کا ترجمہ تو کیا مگر اس کا نام نہیں بتایا۔ تاہم جب ہم نے مترجم کے دیے گئے اشارے ”مشمثل بر حکایات صلحا“ کی روشنی میں اصل متن کی جستجو کی تو پتا چلا یہ ”حکایات الصالحین“ نامی کتاب کا ترجمہ ہے۔ جس کا مصنف معلوم نہیں اور وہ بیس ابواب پر مشتمل ہے۔ ہر باب میں سات سے دس تک حکایات درج ہیں۔ حکایات الصالحین کی ابتدا اس عبارت سے ہوتی ہے۔

”الحمد لله الذی فضل اولیاء علی کافۃ الناس ... اما بعد فہذا کتاب یقال لہ حکایات

الصالحین الذین یکون ذکرہم

اور اس کے بیس ابواب کی موضوعی فہرست یوں ہے :

- ۱- فی استبراہم القوت الحلال واجتنباہم من الشبہات - ۲- فی ریاضتہ النفس۔
- ۳- فی المجاہدہ - ۴- فی خشیتہ اللہ والبکاء - ۵- فی حفظ اللسان وترك الاذی - ۶- فی التائبین وسبب توبتہم - ۷- فی کرامتہ الاولیاء - ۸- فی دعاء الصالحین وسرعتہ اجابۃ۔
- ۹- فی صدق بنات الصالحین - ۱۰- فی التوکل علی اللہ - ۱۱- فی ذکر سخاوتہ الاولیاء - ۱۲- فی ذکر نذیر الامراء - ۱۳- فی حکایات نوبہ النساء - ۱۴- فی ذکر طاعتہ الفقیان - ۱۵- فی ورع البعید۔
- ۱۶- فی حکایۃ الفقراء والضعفاء - ۱۷- فی حکایۃ المضطربین - ۱۸- فی وفات الاولیاء - ۱۹- فی رؤیاء الصالحین بعد وفاتہم - ۲۰- حکایات المتفرقۃ ۳۳

اس فہرست کے پیش نظر معلوم ہوتا ہے کہ محمد ہاشم نے ”خصایل ابرار“ میں اصل متن کے آخری تین ابواب کو ”شباب“ میں شامل ترجمہ نہیں کیا۔ ممکن ہے ان کے پیش نظر جو عربی نسخہ تھا وہ ناکمل ہو۔ حکایات الصالحین کے دیگر فارسی تراجم

”خصایل ابرار“ حکایات الصالحین کا پہلا فارسی ترجمہ نہیں ہے بلکہ اس سے پہلے بھی اس کے چند تراجم ہو چکے تھے۔ اس وقت تک مندرجہ ذیل تین مختلف ترجمے ہمارے علم میں ہیں۔

۱۔ اس ترجمے کا ایک قلمی نسخہ برٹش میوزیم لائبریری لندن میں ذیل شماره ۷۰۳۲ OR موجود ہے۔ الحاقی خط سے اس کی تاریخ کتابت ربیع الاول ۱۸۶۷ء لکھی گئی ہے۔

برٹش میوزیم لائبریری کے فائنل فہرست نگار چارلس ریو نے اس بابت کوئی وضاحت نہیں کی کہ یہ مجموعہ حکایات عربی سے ترجمہ شدہ ہے۔ وہ اس ترجمے کے مصنف (ہمارے خیال کے مطابق عربی متن کے مصنف) کو پانچویں صدی ہجری کا ایک سُنی العقیدہ شخص بتاتے ہیں۔ کیونکہ اس مجموعے میں جن بزرگان اسلام کی حکایات درج ہوئی ہیں ان میں سے متاخر ترین شخص ابو سعید خدری (م ۴۰ھ) ہے۔ ریو نے اس ترجمے کی جو ابتدائی عبارت اور فہرست ابواب نقل کی ہے، اس میں ”ر“ کو منقوٹ ”ز“ میں لکھا گیا ہے، جو البتہ متن (ترجمہ) کی قدامت کی ایک دلیل ہے۔

یہ ترجمہ بھی بیس ابواب پر مشتمل ہے اور ہر باب میں دس حکایات درج ہیں۔

ابتدا۔ الحمد للہ رب العالمین والعاقبة للمتقين۔ ثنا و ستایش مرضیہ ابراہیم کہ افریندگار جہانست و افریندگار ہمہ جانوران است۔

فہرست ابواب :- ۱۔ اندر خوردن حلال و نگاه داشتن قوت خویش - ۲۔ در ریاضت و نفس راقہ کردن - ۳۔ اندر رنج بردن و جہد کردن بر طاعت حق تعالیٰ - ۴۔ اندر ترسیدن از خدای تعالیٰ - ۵۔ اندر نگاه داشتن زبان - ۶۔ اندر حکایات تائبان و سبب توبہ ایشان - ۷۔ اندر کرامات اولیائی خدای تعالیٰ - ۸۔ اندر دعا کہ کردند در وقت مستجاب شد - ۹۔ اندر صدق اولیا و خبر دادن بر یک دیگر - ۱۰۔ اندر توکل بخدای تعالیٰ در ہمہ حال - ۱۱۔ سخا - ۱۲۔ ورع امر - ۱۳۔ نسیب النساء - ۱۴۔ کرامات صبیان - ۱۵۔ کرامات اکابر - ۱۶۔ کرامات فقرا - ۱۷۔ اعانہ خدای تعالیٰ بر متحیران - ۱۸۔ اوقات اولیا و کرامات ایشان - ۱۹۔ خوابا کہ دیدہ اند

بزرگان را از پس مرگ - ۲۰ - حکایات پرآکنده از ہر نوع ^{۱۱}

۲- دوسرے ترجمے کا مترجم بھی معلوم نہیں، البتہ تاریخ ترجمہ ۱۰۶۰ھ ہے۔ عجیب اتفاق ہے کہ یہ ترجمہ بھی "خصایل ابرار" کی طرح عربی سے نواف لوگوں کی درخواست پر کیا گیا، جیسا کہ اس کی مندرجہ ذیل ابتدائی عبارت سے ظاہر ہے:

"سپاس بے قیاس مرحضرت صمدیت را کہ عشاق خود را بہ محبت ذاتیہ بر تمام مخلوقات برگزیدہ، اما بعد التماس نمود جماعت مشتاقان کہ از اکتساب زبان عربی بے مایہ بودند۔"

اس منثور ترجمے کے ابواب کی تعداد بھی بیس ہے اور موضوعات بھی وہی ہیں۔ اس کا قلمی نسخہ بخط نستعلیق، بقلم غلام محی الدین بن شیخ عبدالشہ مہتمی، کتب خانہ ضیاء العلوم، موضع سرمدہ دانی، تحصیل فیروزوالہ ضلع شیخوپورہ میں موجود ہے ^{۱۱}

۳- تیسرا ترجمہ شیخ عثمان بن عمر الکھف کا ہے جو بیس ابواب پر مشتمل ہے اور ہر باب میں دس حکایات مندرج ہیں ^{۱۱}

۵۳۶ CHARLES RIEU : SUPPLEMENT TO THE CATALOGUE OF THE PERSIAN

MANUSCRIPTS IN THE BRITISH MUSEUM, 1895, A.D. PAGE: 278

۱۱ فرست جامع مخطوطات فارسی در پاکستان (زیر تالیف و ترتیب) از احمد منزوی، مسودہ مخزنہ کتب خانہ

گلج بخش، راولپنڈی۔

۱۱ ۵۳۹ حاجی خلیفہ، مصطفیٰ بن عبدالشہ: کشف الظنون عن اسامی الکتاب والفنون، طبع استنبول،

(۱۶۱۹۷۱) جلد ۲، ص ۶۷۲ -